



दैनिक न्याय साक्षी

अधिकार से न्याय तक

RNI NO - CHHIN/2018/76480

Postal Registration No-055/Raigarh DN CG

रायगढ़, गुरुवार 22 सितंबर 2022

पृष्ठ-4, मूल्य 3 रुपए

वर्ष-04, अंक- 353

महत्वपूर्ण एवं खास

हैवानियत की हर्षे पार : पिता ने होमवर्क के लिए 12 वर्षीय बेटे को तेल डालकर जिंदा जलाया

कराची (आरएनएस)। पाकिस्तान के कराची में एक शख्स ने होमवर्क नहीं करने पर अपने 12 वर्षीय बेटे को कथित तौर पर आग के हवाले कर दिया। खबर के मुताबिक यह घटना 14 सितंबर को ओरंगी टाउन में हुई, जब नजीर नामक शख्स ने घर में अपने बेटे शाहीर पर मिट्टी का तेल छिड़का और आग लगा दी। लड़के की मां की शिकायत पर पिता को गिरफ्तार करके उसके खिलाफ मामला दर्ज कर लिया गया है। गंभीर रूप से झूलसे लड़के की स्थानीय अस्पताल में इलाज के दौरान मौत हो गई। 12 साल के बेटे की गलती सिर्फ इतनी थी कि उसने होमवर्क नहीं किया था। इस बात पर पिता को इतना गुस्सा आ गया कि उसने 12 साल के मासूम बेटे को जिंदा ही जला दिया। गंभीर हालत में बेटे को अस्पताल में भर्ती कराया गया था, हालांकि उसने इलाज के दौरान दम तोड़ दिया। यह घटना 14 सितंबर की है। लड़के की मां की शिकायत पर आरोपी पिता के खिलाफ पुलिस की गिरफ्त में है।

आंध्र प्रदेश में आग लगने से तीन लोग जिंदा जले

चित्तूर (आरएनएस)। आंध्र प्रदेश के चित्तूर के पेपर प्लेट्स निर्माण इकाई में बुधवार तड़के एक दुखद घटना में आग लगने से तीन लोगों की जिंदा जलने से मौत हो गई। पुलिस ने यहां बताया कि घटना रांगाचारी स्ट्रीट में हुई। मरने वालों में एक पिता भास्कर (65), उसका बेटा दिल्ली बाबू (35) और निर्माण इकाई का मालिक शामिल है। दमकल की गाड़ियां मौके पर पहुंची और आग पर काबू पाया। आग की घटना के सही कारणों का अभी पता नहीं चल पाया है।

वक्फ बोर्ड भ्रष्टाचार मामला : तेलंगाना में अमानतुल्लाह खान का सहयोगी गिरफ्तार

नई दिल्ली (आरएनएस)। दिल्ली पुलिस के एक अधिकारी ने बताया कि आम आदमी पार्टी के विधायक अमानतुल्लाह खान के सहयोगी कौशर इमाम सिद्दीकी को बुधवार को तेलंगाना से गिरफ्तार किया गया। पुलिस उपायुक्त (दक्षिणपूर्व) ईशा पांडे ने कहा, कौशर इमाम सिद्दीकी उर्फ लड्डन को तेलंगाना से गिरफ्तार किया गया है। दिल्ली पुलिस ने इससे पहले लड्डन के खिलाफ प्राथमिकी दर्ज की थी, जब भ्रष्टाचार निरोधक ब्यूरो के अधिकारियों ने उनके आवास पर छापेमारी के दौरान एक देशी पिस्तौल और तीन जिंदा गोलायां बरामद की थीं। लड्डन वहां नहीं मिला और उसे पकड़ने के लिए तलाशी अभियान शुरू किया गया। एसीबी ने पिछले हफ्ते दिल्ली वक्फ बोर्ड के कामकाज में वित्तीय हेराफेरी और अन्य अनियमितताओं से संबंधित एक मामले में दिल्ली में कई छापे मारे थे। 16 सितंबर को छापेमारी के तुरंत बाद, आप विधायक अमानतुल्लाह खान को गिरफ्तार कर लिया गया और बाद में 4 दिन की न्यायिक हिरासत में भेज दिया गया। खान की हिरासत बुधवार को खत्म हो जाएगी और उन्हें अदालत में पेश किया जाएगा।

लखीमपुर खीरी में बाघ ने 14 साल के लड़के को मार डाला, धरना-प्रदर्शन

लखीमपुर खीरी (आरएनएस)। उत्तर प्रदेश के लखीमपुर खीरी जिले के धीरहरा वन क्षेत्र में गन्ने के खेत में बाघ के हमले में मानव-पशु संघर्ष के एक और मामले में एक किशोर की मौत हो गई। मृतक की पहचान तिकुनिया कोतवाली क्षेत्र के पारसपुर गांव निवासी 14 वर्षीय किशन कुमार के रूप में हुई है। जब उनके परिवार के सदस्यों ने लंबे समय तक घर नहीं पहुंचने उसकी तलाश शुरू की तो उसका शव वन क्षेत्र में मिला। बताया जा रहा है कि लड़का अपने मवेशियों के लिए चारा लेने खेतों में गया था। घटना से आक्रोशित ग्रामीणों ने रात में सड़क पर धरना-प्रदर्शन किया। कर्तव्यनिष्ठा संभगीय वन अधिकारी (डीएफओ) आकाशदीप अधिकारियों के साथ मौके पर पहुंचे और आंदोलनकारी ग्रामीणों को शांत किया। बाद में ग्रामीणों ने अपना आंदोलन समाप्त कर दिया और पीडिता के शव को पोस्टमार्टम के लिए सौंप दिया। दुधवा टाइगर रिजर्व (डीटीआर) के फील्ड निदेशक संजय कुमार पाठक ने कहा कि पीडित परिवार को नियमानुसार मुआवजा दिया जाएगा।

शिक्षक भर्ती घोटाले में ईडी का बड़ा दावा

पार्थ चटर्जी ने अर्पिता को मुखौटा कंपनियों में निदेशक बनने को किया मजबूर

कोलकाता

(आरएनएस)। प्रवर्तन निदेशालय (ईडी) ने पश्चिम बंगाल स्कूल सेवा आयोग (डब्ल्यूबीएसएससी) भर्ती घोटाले में दायर अपने पहले आरोपपत्र में दावा किया है कि राज्य के पूर्व मंत्री पार्थ चटर्जी ने अर्पिता मुखर्जी को मुखौटा कंपनियों की निदेशक बनने के लिए मजबूर किया था। इन कंपनियों का मकसद अवैध आय को चैनलाइज करना था। ईडी के सूत्रों ने आरोपपत्र का हवाला देते हुए कहा कि मुखर्जी ने जांच एजेंसी के सामने स्वीकार किया कि चटर्जी के निर्देशों का पालन करने वाले लेखाकारों में




से एक उन पर इन कंपनियों में निदेशक बनने का दबाव बना रहा था। केंद्रीय एजेंसी के अधिकारियों ने अब तक तीन कंपनियों सेंट्री इंजीनियरिंग प्राइवेट लिमिटेड, सिम्बायोसिस मर्चेट प्राइवेट लिमिटेड और एच एंटरटेनमेंट प्राइवेट लिमिटेड को ट्रैक किया है जहां अर्पिता मुखर्जी दो निदेशकों में से एक थीं। तीनों कंपनियों में दूसरे निदेशक कल्याण धर हैं,

जिनकी शादी मुखर्जी की बहन से हुई है। घर पहले ही जांच एजेंसी को बता चुके हैं कि वह सिर्फ अपनी भाभी का नौकरीपेशा ड्राइवर था और उसकी जानकारी के बिना उसे निदेशक बना दिया गया था। जैसा कि आरोपपत्र में उल्लेख किया गया है, मुखर्जी ने यह भी उल्लेख किया कि जब तक चटर्जी की बेटी सोहिनी चटर्जी भद्राचार्य विदेश से भारत नहीं लौटतीं, तब तक वह इन कंपनियों के निदेशक के रूप में कार्य करती रहेंगी, जिसके बाद उनका नाम वापस ले लिया जाएगा। सोहिनी और उनके पति कल्याणमय

भद्राचार्य फिलहाल अमेरिका में सेटल हैं। सोहिनी भद्राचार्य पश्चिम मिदनापुर जिले के पिंगला में बीसीएम इंटरनेशनल स्कूल की निदेशक भी हैं, जिसका नाम पूर्व मंत्री की दिवंगत पत्नी बबली चटर्जी के नाम पर रखा गया है। स्कूल के लिए खाते और फंडिंग के स्रोत भी ईडी की जांच के दायरे में हैं। ईडी के आरोपपत्र में यह भी उल्लेख किया गया है कि मुखर्जी ने यह कहना स्वीकार किया कि उनके दो आवासों से बरामद किया गया 49.80 करोड़ रुपये और 5 करोड़ रुपये से अधिक मूल्य का सोना पार्थ चटर्जी का था।

इसरो ने भविष्य के रॉकेटों को शक्ति प्रदान करने के लिए हाइब्रिड मोटर का किया परीक्षण

चेन्नई (आरएनएस)। भारतीय अंतरिक्ष अनुसंधान संगठन (इसरो) ने एक हाइब्रिड मोटर का सफलतापूर्वक परीक्षण किया जो उसके भविष्य के रॉकेटों को शक्ति प्रदान करेगा। परीक्षण मंगलवार को लिक्विड प्रोपलसन् सिस्टम सेंटर (एलपीएससी) द्वारा समर्थित तमिलनाडु के महेंद्रगिरि में इसरो प्रणोदन परिसर (आईपीआरसी) में किया गया था।



मोटर ने हाइड्रॉक्सिल-टर्मिनेटेड पॉलीब्यूटाडाइन (एचटीपीबी) को ईंधन के रूप में और लिक्विड ड ऑक्सीजन (एलओएक्स) को ऑक्सीडाइजर के रूप में इस्तेमाल किया। सॉलिड-सॉलिड या लिक्विड-लिक्विड कॉम्बिनेशन के विपरीत, एक हाइब्रिड मोटर सॉलिड फ्यूल और लिक्विड ऑक्सीडाइजर का उपयोग करती है। इसरो के अनुसार, 30 केएन हाइब्रिड मोटर के समकक्ष उड़ान के परीक्षण ने 15 सेकंड की इच्छित अवधि के लिए प्रज्वलन और निरंतर दहन का प्रदर्शन किया। मोटर का प्रदर्शन संतोषजनक था। तरल पदार्थों का उपयोग थ्रॉटलिंग की सुविधा देता है और एलओएक्स की प्लो रेट पर नियंत्रण फिर से शुरू करने की क्षमता को सक्षम बनाता है। जबकि एचटीपीबी और एलओएक्स दोनों ही हैं, एलओएक्स को संभालना सुरक्षित है। हाइब्रिड मोटर स्केलेबल और स्टैकेबल है, संभावित रूप से आगामी लॉन्च वाहनों के लिए एक नई प्रणोदन प्रणाली का मार्ग प्रशस्त कर रही है।

देश का सबसे बड़ा बैंक घोटाला!, 22 हजार करोड़ का बैंक फ्रॉड, एबीजी शिपयार्ड के चेयरमैन गिरफ्तार

नई दिल्ली (आरएनएस)। एबीजी शिपयार्ड बैंक फ्रॉड केस में बड़ी कार्रवाई हुई है। सूत्रों के हवाले से खबर आ रही है कि सेंट्रल ब्यूरो ऑफ इन्वेस्टिगेशन यानी कि सीबीआई ने एबीजी शिपयार्ड के चेयरमैन और मैनेजिंग डायरेक्टर ऋषि अग्रवाल को गिरफ्तार कर लिया है। अग्रवाल सहित बाकी के आरोपियों पर 28 बैंकों के कंसोर्सियम का 22,842 करोड़ रुपये हड़पने का आरोप है।

इस घोटाले को देश का सबसे बड़ा बैंक घोटाला बताया जा रहा है जिसकी जांच सीबीआई कर रही है। एबीजी शिपयार्ड के संस्थापक और चेयरमैन ऋषि अग्रवाल को सीबीआई ने बुधवार को कथित तौर पर 22,842 करोड़ रुपये के बैंक घोटाला मामले में गिरफ्तार किया। अग्रवाल इस कंपनी के पूर्व में चेयरमैन रहे हैं और घोटाले

में उनका नाम भी सामने आया है। सीबीआई ने अग्रवाल के खिलाफ भी केस दर्ज किया था। अग्रवाल के अलावा और भी कई लोगों के खिलाफ आरोप लगा है और उन पर केस दर्ज है। आरोपियों के खिलाफ सीबीआई ने आपराधिक साजिश रचने, धोखा देने, आपराधिक विश्वासघात और आधिकारिक पदों के दुरुपयोग को लेकर मामले दर्ज किए हैं।

अब तक क्या हुई कार्रवाई- एबीजी शिपयार्ड बैंक घोटाला मामले में भारतीय दंड संहिता और प्रिवेंशन ऑफ करप्शन एक्ट के अंतर्गत केस दर्ज किए गए हैं। आरोप में कहा गया है कि एबीजी शिपयार्ड को 28 बैंकों नाम पर कर्ज लिया गया था। जुलाई 2016 में लोन अकाउंट को गैर-निष्पादित परिपक्व आईसीआईसीआई बैंक की अध्यक्षता में

तमिलनाडु के मछुआरों का श्रीलंकाई नौसेना के खिलाफ विरोध प्रदर्शन

चेन्नई (आरएनएस)। तमिलनाडु के रामेश्वरम इलाके में मछुआरों श्रीलंकाई नौसेना द्वारा मछुआरों को खदेड़ने और मछली पकड़ने के जाल को नष्ट करने का विरोध कर रहे हैं। यह विरोध प्रदर्शन मंगलवार से शुरू हो गया।



हाल ही में श्रीलंकाई नौसेना ने तमिलनाडु के पुदुकोट्टई से आठ भारतीय मछुआरों को गिरफ्तार किया था।

मछुआरा संघ के नेताओं ने कहा कि, विरोध मछली पकड़ने के जाल और नावों को नष्ट करने और श्रीलंकाई नौसेना द्वारा भारतीय मछुआरों की गिरफ्तारी के एक सप्ताह मछुआरों के लिए समुद्र में मछली पकड़ने में बाधा उत्पन्न करने के खिलाफ है।

ऑल मैकेनाइज्ड फिशिंग बोट

एसोसिएशन के अध्यक्ष जेसुराज ने कहा कि, रामेश्वरम के मछुआरों ने श्रीलंकाई नौसेना द्वारा भारतीय मछुआरों की गिरफ्तारी के एक सप्ताह के विरोध के बाद सोमवार की रात को मछली पकड़ना शुरू किया था।

हालांकि, मंगलवार की सुबह जब वे अंतर्राष्ट्रीय समुद्री सीमा रेखा

हुआ है और मछली पकड़ने वाली 25 नावें खाली हाथ लौट आईं।

रामेश्वरम के एक मछुआरे आर क्रिस्टोफर ने कहा कि, हमारा जीवन एक कठिन दौर से गुजर रहा है। श्रीलंकाई दिन-ब-दिन आक्रामक होते जा रहे हैं। अगर भारत सरकार और तमिलनाडु सरकार कोई तत्काल कार्रवाई नहीं करती है तो हमारा जीवन दयनीय हो जाएगा और हम नहीं जानते कि आगे कैसे बढ़ना है।

पुदुकोट्टई के आठ भारतीय मछुआरे, जिन्हें श्रीलंकाई नौसेना ने आइएमबीएल पकड़ने के आरोप में मंगलवार को गिरफ्तार किया था, हिरासत में हैं और उनकी मशीनीकृत नौकाओं की भी जब्त कर लिया गया है।

उन्होंने कहा कि, प्रत्येक नाव को लगभग 1 लाख रुपये का नुकसान

रेमडिसिविर के नाम पर कालाबाजारी करने वाले बॉलीवुड एक्टर समेत दो गिरफ्तार

नोएडा (आरएनएस)। कोरोना काल में लोगों के साथ काफी जालसाजी और ठगी हुई। जिसकी शिकायत उस दौरान की गई थी और धीरे-धीरे पुलिस उसकी जांच कर रही थी। अब कई ऐसे मामले निकल कर बाहर आ रहे हैं जिनमें कई नामी-गिरामी लोग भी आम जनता को ठगने से बाज नहीं आए। ऐसे लोगों में वो लोग भी हैं जो बड़े चेहरे हैं, बड़े नाम हैं और बड़ी हस्तियां हैं। नोएडा पुलिस ने कोविड काल के दौरान फर्जी वेबसाइट बनाकर रेमडेसिविर इंजेक्शन बेचने वाले शॉर्ट मूवी के अभिनेता समेत दो लोगों को गिरफ्तार किया है।

पुलिस से मिली जानकारी के मुताबिक गाजियाबाद की रहने वाली निधि ने मुकदमा दर्ज कराया था। जिसमें उन्होंने बताया था

कि उनकी मां के इलाज के लिए इंजेक्शन की आवश्यकता थी। बहुत दूढ़ने पर इंजेक्शन नहीं मिला तो उन्होंने वेबसाइट पर तलाश की। वहां उन्हें एक वेबसाइट पर राहुल से उनका संपर्क हुआ। इंजेक्शन के लिए 1,15,000 रूपए बैंक खाते में उन्होंने ट्रांसफर कर दिए और उसके बाद नंबर बंद हो गया। नोएडा पुलिस की साइबर क्राइम पुलिस ने जब मामले की जांच की तो पता चला गाजियाबाद निवासी मयंक खन्ना और राज नगर निवासी यश मेहता ने इस ठगी को अंजाम दिया है। पुलिस ने दोनों को गिरफ्तार कर लिया है। पुलिस ने यह भी बताया कि यश शॉर्ट फिल्मों का अभिनेता है। जबकि मयंक खन्ना बीपीओ में काम करता है। कोविड काल के दौरान दोनों ने कई लोगों से ठगी की थी।

रुला गया सबको हंसाने वाला: मशहूर कॉमेडियन राजू श्रीवास्तव का 58 वर्ष की उम्र में निधन

नई दिल्ली (आरएनएस)। पिछले एक महीने से भी अधिक समय से बीमार चल रहे मशहूर कॉमेडियन राजू श्रीवास्तव का बुधवार को यहां अखिल भारतीय आयुर्विज्ञान संस्थान एम्स में निधन हो गया। वह 58 वर्ष के थे। उनके परिवार में पत्नी, एक बेटा और एक बेटा है। राजू श्रीवास्तव को तबीयत खराब होने पर गत 10 अगस्त को एम्स में भर्ती कराया गया था। अस्पताल में उनकी हालत ज्यादा समय तक गंभीर बनी रही और उन्हें वेंटिलेटर पर रखना पड़ा। करीब 40 दिन तक बीमारी से जूझने के बाद उन्होंने आज अंतिम सांस ली।



राजू श्रीवास्तव भारतीय जनता पार्टी से जुड़े हुए थे और वह पार्टी नेताओं से मिलने के लिए यहां आए थे। उसके बाद अचानक उनकी यहीं तबीयत खराब हो

गई जिसके बाद उन्हें एम्स में भर्ती कराया गया। करीब 40 दिन तक बीमारी से जूझने के बाद उन्होंने आज अंतिम सांस ली। राजू श्रीवास्तव के मौत की खबर सामने आने के बाद से ही बॉलीवुड इंडस्ट्री में शोक की लहर दौड़ गई है। राजू श्रीवास्तव के निधन पर अब उनसे जुड़े लोग शोक जाहिर कर रहे हैं। कुमार विश्वास ने उनके निधन पर कहा कि, 'राजू

भई ने आखिर ईश्वर के लोक की उदासी से जगह बनाने वाले कॉमेडी किंग राजू श्रीवास्तव का निधन एक बड़ी क्षति है। यश के शिखर तक की यात्रा के सैकड़ों संस्मरण आंखों के आगे तैर रहे हैं। उदास लोगों को मुस्कुराहट की ईश्वरीय सौगात देने वाले सिकंदर को अंतिम प्रणाम भाई केजरीवाल ने जताया शोक-दिल्ली के मुख्यमंत्री अरविंद केजरीवाल ने राजू श्रीवास्तव के निधन पर शोक जताया। केजरीवाल ने ट्वीट कर शोक प्रकट किया। उन्होंने कहा मशहूर हास्य कलाकार राजू श्रीवास्तव जी का निधन बेहद दुखदा ईश्वर दिवंगत आत्मा को अपने श्रीचरणों में स्थान दें। इस दुख की घड़ी में उनके परिजनों एवं सभी प्रशंसकों के प्रति मेरी संवेदनाएं। उपमुख्यमंत्री मनीष सिसोदिया ने कहा, हर भारतीय घर में दशकों से हंसी और

खुशी फैलाकर लोगों के दिलों में अपनी यूपी खेलो विकास परिषद के अध्यक्ष के रूप में अपनी सराहनीय सेवा दिए थे। वे एक अच्चे कलाकार थे। जीवन भर अपनी पीड़ा को दबाते हुए बिना किसी भेदभाव के वे सब का मनोरंजन करते रहे। आज वे हमारे बीच में नहीं हैं। उन्होंने कहा, मैं प्रदेशवासियों की ओर से दिवंगत आत्मा की शांति की कामना करता हूँ। शोक संतप्त परिजनों के प्रति अपनी संवेदना व्यक्त करता हूँ। ईश्वर उन्हें सदागति प्रदान करे।

अमित शाह बोले- यह कला जगत के लिए एक बड़ी क्षति- गृह मंत्री अमित शाह ने ट्वीट कर कहा कि सुप्रसिद्ध हास्य कलाकार राजू श्रीवास्तव जी का एक विशिष्ट अंदाज था, उन्होंने अपनी अद्भुत प्रतिभा से सभी को प्रभावित किया। उनका निधन कला जगत के लिए एक बड़ी क्षति है। मैं उनके परिजनों व प्रशंसकों के प्रति

संवेदना व्यक्त करता हूँ। ईश्वर उन्हें यह दुःख सहने की शक्ति दें। सीएम भूपेश बघेल ने जताया शोक- छत्तीसगढ़ के मुख्यमंत्री श्री भूपेश बघेल ने हास्य कलाकार राजू श्रीवास्तव के निधन पर गहरा शोक व्यक्त किया है। उन्होंने कहा कि राजू श्रीवास्तव ने हम सबका बहुत मनोरंजन किया। उनका जाना देश के लिए और कला जगत के लिए यह बड़ा नुकसान है।

इसके साथ ही उन्होंने ट्वीट कर लिखा कि कॉमेडी प्रेमियों के 'गजोधर' श्री राजू श्रीवास्तव के निधन का समाचार दुःख है। उन्होंने हास्य विद्या का एक नया स्वरूप देश के सामने प्रस्तुत किया। उनका जाना कला की एक बड़ी क्षति है। ईश्वर उनकी आत्मा को शांति एवं उनके परिवार तथा चाहने वालों को हिम्मत दे।